

राजस्थान बी डिवीजन फुटबॉल लीग, जयपुर सिटी एफसी ने लीग में दूसरी जीत दर्ज की



जयपुर, 12 जनवरी। राजधानी के विद्याधर नगर स्थित फुटबॉल एस्ट्रो टर्फ मैदान पर राजस्थान फुटबॉल संघ के तत्वावधान में आयोजित प्रथम राजस्थान बी डिवीजन सीनियर पुरुष फुटबॉल लीग के तीसरे दिन दो लीग मुकाबले खेले गए। यह जानकारी राजस्थान फुटबॉल संघ के सचिव दिलीप सिंह शेखावत ने दी।

दिन का पहला मुकाबला सुबह 10 बजे जयपुर सिटी फुटबॉल क्लब एवं राजस्थान फुटबॉल स्कूल के मध्य

खेला गया। मुकाबले की शुरुआत से ही दोनों टीमों ने आक्रामक खेल का प्रदर्शन किया, किंतु सुदृढ़ रक्षा पंक्ति के चलते गोल के अवसर साकार नहीं हो सके।

मैच के 27वें मिनट में राजस्थान फुटबॉल स्कूल के खिलाड़ी राणु सिंह राजावत द्वारा पेनल्टी एरिया के बाहर से लगाए गए शॉट को रोकने के प्रयास में जयपुर सिटी के खिलाड़ी सचिन से आत्मघाती गोल हो गया, जिससे राजस्थान फुटबॉल स्कूल ने 1-0 की बढ़त

बना ली। यह बढ़त मध्यांतर तक बनी रही। मध्यांतर के पश्चात जयपुर सिटी एफसी ने खेल में बढ़त बनाने के लिए निरंतर प्रयास किए और मैच के 71वें मिनट में अनुज शर्मा ने शानदार गोल दागकर स्कोर 1-1 से बराबर कर दिया। इसके बाद मुकाबला बराबरी की ओर बढ़ रहा था, तभी इंजरी टाइम (90 4 मिनट) में जयपुर सिटी को मिले कॉर्नर पर सचिन ने निर्णायक गोल कर टीम को 2-1 से जीत दिलाई। इस मुकाबले

में जयपुर सिटी एफसी के सचिन को प्लेयर ऑफ द मैच चुना गया।

दिन का दूसरा मुकाबला दोपहर 12:30 बजे रेड स्टोन सिटी एफसी एवं जेरटी फुटबॉल क्लब के बीच खेला गया, जो रोमांचक संघर्ष के बाद 2-2 की बराबरी पर समाप्त हुआ। मुकाबले की शुरुआत से ही जेरटी फुटबॉल क्लब ने आक्रामक दबाव बनाया, किंतु पहला गोल रेड स्टोन सिटी एफसी की ओर से विशाल डागर ने 24वें मिनट में कर टीम को बढ़त दिलाई। इसके पश्चात जेरटी एफसी ने आक्रमण तेज किया और 41वें मिनट में विजयपाल जाखड़ के शानदार गोल से मुकाबला 1-1 से बराबर हो गया, जो मध्यांतर तक कायम रहा।

दूसरे हाफ में दोनों टीमों ने संतुलित एवं आक्रामक खेल का प्रदर्शन किया। रेड स्टोन सिटी की ओर से राकेश ने 75वें मिनट में गोल कर टीम को पुनः 2-1 की बढ़त दिलाई, लेकिन चार मिनट बाद ही जेरटी एफसी के अभिषेक काजला ने गोल कर स्कोर 2-2 कर दिया। इसके बाद कोई भी टीम निर्णायक बढ़त हासिल नहीं कर सकी और मुकाबला ड्राँ पर समाप्त हुआ। इस मैच में जेरटी एफसी के विजयपाल जाखड़ को प्लेयर ऑफ द मैच घोषित किया गया।

इन मुकाबलों में भैरूरतन ओझा ने मैच कमिश्नर की भूमिका निभाई, जबकि अवकाश दायमा, जावेद खान, रजत काजला एवं विपिन कुमार ने निर्णायक के रूप में सेवाएं दीं। साथ ही सचिव दिलीप सिंह शेखावत ने बताया कि इस लीग में कुल पाँच क्लब भाग ले रहे हैं। 2 जनवरी से प्रारंभ हुई इस प्रतियोगिता में कुल दस मैच खेले जाएंगे, जिनमें शीर्ष पर रह ने वाले दो क्लब आगामी माह में आयोजित होने वाली ए डिवीजन लीग 2026 के लिए क्वालीफाई करेंगे।

नवीं मुंबई चुनाव के कारण बिना दर्शकों के होगा डब्ल्यूपीएल मैच

नवीं मुम्बई 12 जनवरी। नवी मुंबई में नगर निगम के चुनाव के कारण गुरुवार को होने वाला वूक्स प्रीमियर लीग 2026 का कम से कम एक मैच बिना दर्शकों के खेला जाएगा। मुंबई पुलिस ने भारतीय क्रिकेट कंट्रोल बोर्ड (बीसीसीआई) की सूचित किया है कि चुनाव और डब्ल्यूपीएल के एक ही दिन होने के कारण, ये उस दिन मैच के लिए पर्याप्त सुरक्षा व्यवस्था उपलब्ध नहीं कर पाएंगे। अभी यह पुष्टि नहीं हुई है कि चुनाव से एक दिन पहले और एक दिन बाद भी (14 और 16 जनवरी) बिना दर्शकों के मैच होगा। आधिकारिक डब्ल्यूपीएल ऑनलाइन टिकट प्लेटफॉर्म पर 14, 15 और 16 जनवरी के मैचों को टिकट की विक्री नहीं हो रही है।

इंडिया ओपन में शत-प्रतिशत प्रदर्शन करूंगी : सिंधु

नई दिल्ली, 12 जनवरी। मलेशियन ओपन की सेमीफाइनलिस्ट पीवी सिंधु ने कहा है कि वह मंगलवार से होने वाले इंडिया ओपन में अपना शत प्रतिशत प्रदर्शन देंगी। प्री-ड्रवेंट प्रेस कॉन्फ्रेंस में सोमवार को पूर्व विश्व चैंपियन पीवी सिंधु ने कहा, हर साल जनवरी की शुरुआत में दिल्ली में इंडिया ओपन खेलना हमेशा अच्छा लगता है। घरेलू मैदान पर खेलकर बहुत खुशी होती है। इससे बेहतर और क्या हो सकता है? प्रशंसक और फेडरेशन हमेशा हमारा पूरा समर्थन करते हैं। हम अपनी पूरी कोशिश करेंगे, 100 प्रतिशत देंगे और उम्मीद है कि यहां अच्छे नतीजे हासिल करेंगे। इंडिया ओपन 2026 का आयोजन 13 से 18 जनवरी 2026 तक होगा। इस बार मुकाबले इंदिरा गांधी स्पोर्ट्स कॉम्प्लेक्स के बड़े मल्टी-पर्पज हॉल में होंगे, जिससे दर्शकों को पहले की तुलना में कहीं बड़ा और बेहतर दर्नामेंट देखने का अनुभव मिलेगा। पूर्व विश्व चैंपियन पीवी सिंधु, जिन्होंने 2009 की बीडब्ल्यूएफ विश्व चैंपियनशिप अपने गृहनगर हैदराबाद में दर्शक दीर्घा से देखी थी, अब अपने देश में विश्व चैंपियनशिप खेलने को लेकर उत्साहित हैं। उनका मानना ​​​​है कि इंडिया ओपन 2026 इसके लिए एक आदर्श तैयारी साबित होगा।

तन्वी शर्मा, एम. तरुण इंडिया ओपन के मेन ड्रॉ में प्रमोट हुए

नई दिल्ली, 12 जनवरी। वर्ल्ड जूनियर चैंपियनशिप की सिल्वर मेडलिस्ट तन्वी शर्मा, महिला डबल्स नेशनल चैंपियन अश्विनी भट के और शिखा गौतम और तरुण मन्नेपल्ली को टूर्नामेंट से ठीक पहले कुछ टॉप खिलाड़ियों के हटने के बाद योनेक्स-सनराइज इंडिया ओपन 2026 के मेन ड्रा में प्रमोट किया गया। वर्ल्ड चैंपियन और पुरुष सिंगल्स वर्ल्ड नंबर 1 खिलाड़ी शी यू क्यूई रविवार को कुनलावुत विटिडसर्न के खिलाफ मलेशिया ओपन 2026 के फाइनल में रिटायर होने के बाद टूर्नामेंट से हट गए। महिला सिंगल्स में, तीसरी सीड और मौजूदा वर्ल्ड चैंपियन अकाने यामागुची, जो मलेशिया ओपन के क्वार्टर फाइनल में पीवी सिंधु के खिलाफ रिटायर हो गई थीं, वह भी टूर्नामेंट से हट गईं, जिससे तन्वी को इंडिया ओपन में डेब्यू करने का मौका मिला। तन्वी पहले राउंड में चीन की दूसरी सीड वांग झी यी का सामना करेंगी और अगर वह उलटफेर कर पाती हैं, तो 16 साल की यह खिलाड़ी दूसरे राउंड में पीवी सिंधु से फिडल राउंड में होगी। तरुण के रिजर्व कैटेगरी से ऊपर आने का मतलब है कि पुरुष सिंगल्स के पहले राउंड में दो ऑल-इंडिया मुकाबले होंगे। जहां लक्ष्य सेन और आयुष शेठ्टी एक-दूसरे के खिलाफ होंगे, वहीं तरुण पहले राउंड में किदांबी श्रीकांत का सामना करेंगे। महिला डबल्स में, अश्विनी और शिखा पहले राउंड में फ्रांस की मार्गोट लैम्बर्ट और कैमिला पोन्गॉटे का सामना करेंगी।

52वीं राज्य स्तरीय शर्मा-माथुर क्रिकेट प्रतियोगिता 19 जनवरी से

जयपुर , 12 जनवरी। बनीपार्क क्रिकेट क्लब द्वारा आयोजित 52वीं राज्य स्तरीय शर्मा-माथुर क्रिकेट प्रतियोगिता का आयोजन दिनांक 19 जनवरी 2026 से किया जा रहा है। जिसमें जयपुर जिला क्रिकेट संघ द्वारा पंजीकृत सभी प्रमुख भाग लेंगी। पिछली विजेता टीम जयपुर ब्लूज, उपविजेता अराकली क्रिकेट एकेडमी सेमिफाइनलिस्ट राजस्थान यूथ व एस.जे. स्कूल क्रिकेट एकेडमी, मन्मल स्पोर्ट्स, नीरजा मोदी सहित जयपुर की ए व बी डिवीजन सहित सभी प्रमुख टीम व एकेडमियां भाग लेंगी। इसके अतिरिक्त राजस्थान के अन्य जिलों की टीम या क्लब भी पूर्व की तरह भाग लेंगे। प्रतियोगिता नॉकआउट आधार पर खेली जाएगी। प्रतियोगिता के सभी मैच 40-40 ओवर के खेले जायेंगे। इसमें विजेता व उपविजेता टीमों को ट्राँफी व व्यक्तिगत पुरस्कार तथा प्रत्येक मैच का मैन ऑफ दी मैच दिया जायेगा। इच्छुक टीमों अपनी प्रतिस्धियां 16 जनवरी 2026 को या इससे पूर्व सचिव एस.एम. माथुर मो. 9829012955 या प्रतियोगिता सचिव सलीम खान मो. 9829244509 को दी जा सकती है।

भारतीय अंडर-19 टीम ने इंग्लैंड को दिया 296 रनों का लक्ष्य

बुलावायो, 12 जनवरी। अभिज्ञान कुंडु (82), कप्तान आयुष म्हात्रे (49), अमर्निश (48) और कनिष्क चौहान (नाबाद 45) की जुझारू पारियों के दम पर भारत ने सोमवार को अंडर-19 विश्व कप अफ्यूस मुकाबले में इंग्लैंड को जीत के लिए 296 रनों का लक्ष्य दिया। आज यहां भारतीय अंडर-19 टीम ने टॉस जीतकर पहले बल्लेबाजी करते हुए निर्धारित 50 ओवरों में आठ विकेट पर 295 रनों का चुनौतीपूर्ण स्कोर खड़ा किया। भारत की शुरुआत अच्छी नहीं रही और उसने तीसरे ही ओवर में धाकड़ बल्लेबाज वैभव सूर्यवंशी (एक) का विकेट गंवा दिया। इसे बाद वेदांत त्रिवेदी (14), विहान मल्लोत्रा (10) रन बनाकर आउट हुये। आयुष म्हात्रे ने 40 गेंदों में चार चौके और चार छक्के उड़ते हुए 49 रनों की पारी खेली। एक समय भारत ने 79 के स्कोर पर अपने चार विकेट गंवा दिये थे। ऐसे संकट के समय अभिज्ञान कुंडु और अमर्निश ने शानदार जुझारू बल्लेबाजी प्रदर्शन करते हुए पांचवें विकेट के लिए 97 रन जोड़े। 33वें ओवर में जेम्स मिंटो ने अमर्निश को आउट किया। अमर्निश ने 61 गेंदों में चार चौके लगाते हुए 48 रन बनाये। हरवंश पंगालिया (19) और अभिज्ञान कुंडु भी मिंटो का शिकार बने। अभिज्ञान कुंडु ने 99 गेंदों में पांच चौके और दो छक्के उड़ते हुए 88 रनों की पारी खेली। मोहम्मद एनान (एक) का भी मिंटो ने शिकार किया। कनिष्क चौहान में 36 गेंदों में छह चौकों की मदद से नाबाद 45 रन बनाये। खिलन पटेल 11 रन बनाकर नाबाद रहे। इंग्लैंड अंडर-19 के लिए जेम्स मिंटो ने पांच विकेट लिये। सेबेस्टियन मॉर्गन को दो विकेट मिले। मैनी लुम्सडेन ने एक बल्लेबाज को आउट किया।

मेरठ 1857 योद्धाज, यूपीकेएल सीजन 3 में उतरेंगे

नोएडा, 12 जनवरी। एड्डाईट् स्पोर्ट्स वेंचर्स एलएलपी ने उत्तर प्रदेश कबड्डी लीग (यूपीकेएल) में एक नई फ्रेंचाइजी के अधिग्रहण की घोषणा की है। नई टीम का नाम मेरठ 1857 योद्धाज रखा गया है, जो लीग के तीसरे संस्करण में प्रतिस्पर्धा करती नजर आएगी। इस अवसर पर आयोजित समारोह में एड्डाईट् स्पोर्ट्स वेंचर्स एलएलपी के संस्थापक और सीईओ गजेन्द्र शर्मा, श्रीमती अनिता शर्मा तथा एड्डाईट् स्पोर्ट्स वेंचर्स एलएलपी की सीओओ सुश्री ऐश्वर्या भार्गव सहित यूपीकेएल सीजन 2 फिनाले के दौरान कई प्रमुख गणमान्य अतिथि और हितधारक मौजूदगी का लोगो का अनावरण हुआ। लोगों में मौजूद ढाल रक्षात्मक मजबूती और एकजुटता का प्रतीक है, जो एक मजबूत कबड्डी टीम की आधारशिला है, जबकि क्रॉस किए गए हथियार आक्रमण, रणनीति और रेड व डिफेंस के बीच संतुलन को दर्शाते हैं। केंद्र में स्थित ज्वाला निरंतर ऊर्जा, जुनून और अंतिम सीटी तक लड़ने की अदम्य इच्छाशक्ति का प्रतीक है। ये सभी तत्व मिलकर उत्तर प्रदेश की समृद्ध सांस्कृतिक विरासत में जीवंत हैं। वीरता और संघर्ष की यही विरासत टीम की मूल पहचान है, जिसे आधुनिक, हाई-इंटेंसिटी कबड्डी के माध्यम से मैट पर उतारने का लक्ष्य रखा गया है।

श्रीलंका ने पाक को 14 रनों से हराया

दांबुला (श्रीलंका), 12 जनवरी। बल्लेबाजों के आक्रामक प्रदर्शन के बाद वासिंदु हसरंगा (चार विकेट) की बेहतरीन गेंदबाजी की बदौलत श्रीलंका ने वर्षा प्रभाषित तीसरे टी-20 मुकाबले में पाकिस्तान को 14 रनों शिकस्त देकर सीरीज 1-1 से बराबर कर ली। बारिश के कारण रविवार को इस मैच को 12-12 ओवर का कर दिया गया। इस मैच में श्रीलंका ने वासिंदु हसरंगा को 4-35 की शानदार गेंदबाजी की बदौलत 160 रन का अपना स्कोर सफलतापूर्वक बचा लिया। बारिश के कारण मैच दो घंटे से अधिक देरी से शुरू हुआ, जिसके बाद पाकिस्तान ने टॉस जीतकर पहले गेंदबाजी करने का फैसला किया। श्रीलंका की पारी की कामिल मिशा ने शानदार शुरुआत की, तीन चौके और एक छक्का लगाया, लेकिन दूसरे ओवर में वह आउट हो गए। तब तक प्रथम निस्सांक दो गेंदों पर निना जाल्मि केवल पेंसिलियन लौट चुके थे। कुलस मेंडिस (3०), धनंजय डी सिल्वा (22) और चरित असलंका (21) सभी ने अच्छी शुरुआत की और आउट होने से पहले 20 रन का आंकड़ा पार किया।

धवन ने अपनी गर्लफ्रेंड सोफी शाइन से की सगाई

नई दिल्ली 12 जनवरी। भारत के पूर्व सलामी बल्लेबाज शिखर धवन ने सोमवार को सोशल मीडिया मंच इंस्टाग्राम पर अपनी गर्लफ्रेंड सोफी शाइन से सगाई करने की घोषणा की। धवन के फॉलोअर्स ने इस खबर का गर्मजोशी से स्वागत किया है, कई लोगों ने खुशी जताई और कहा कि इस साल कपल की शादी को लेकर पहले से ही अटकलें लगाई जा रही थी। शिखर धवन ने आज इंस्टाग्राम पोस्ट में लिखा, "एक जैसी मुस्कान से लेकर एक जैसे सपने। हमारी सगाई के लिए मिले प्यार, आशीर्वाद और हर शुभकामना के लिए शुक्रगुजार हूं, क्योंकि हमने हमेशा साथ रहने का फैसला किया है।" 35 साल की सोफी शाइन आयरिश नागरिक है।



मास्टर्स एथलेटिक्स एसोसिएशन ऑफ राजस्थान के कार्यकारिणी गठन के चुनाव सम्पन्न

जयपुर, 12 जनवरी। मास्टर्स एथलेटिक्स एसोसिएशन ऑफ राजस्थान के कार्यकारिणी गठन के चुनाव सम्पन्न हुये । चुनाव द माय विलेज गार्डन, विधानसभा नगर मानसरोवर जयपुर में चुनाव अधिकारी देवेन्द्र कुमार ने सम्पन्न करवाये। चुनाव में "मास्टर्स एथलेटिक्स फेडरेशन ऑफ इण्डिया" बैंगलोर के सीनियर ज्वाइंट सेक्रेटरी बी. एन. पाठक पर्यवेक्षक के रूप में उपस्थित रहे। मास्टर्स एथलेटिक्स एसोसिएशन ऑफ राजस्थान" की निर्वाचित कार्यकारिणी निम्न प्रकार है- डॉ. जी.एल शर्मा, श्रीमती जगदीश कोर, अभिषेक स्वामी गोपाल लाल चौधरी, सीताराम शेरावत, श्रीमती लक्ष्मी स्वामी, अधिप, जगदीश नारायण शर्मा, गिरीश सैनी, दिनेश, राजेश कुमार, सदस्य, अशोक धाकड़, सदस्य, नवनीत माथुर, सदस्य, गोविन्द नारायण गुर्जर, रामफूल मीणा।

इंडिया ओपन में भारतीयों पर रहेगी निगाहें

नई दिल्ली, 12 जनवरी। पूर्व विश्व चैंपियन पीवी सिंधु और पुरुष युगल की शीर्ष जोड़ी चिराग शेठ्टी व सात्विकसाईराज रंकीरेड्डी का कहना है कि घरेलू मैदान पर अच्छा प्रदर्शन करने का अहसास हमेशा खास होता है। इन सबके मुताबिक इस बार योनेक्स-सनराइज इंडिया ओपन 2026 का महत्व और भी बढ़ गया है क्योंकि आगस्त में इसी वेन्यू पर बीडब्ल्यूएफ विश्व बैडमिंटन चैंपियनशिप आयोजित की जाएगी। एचएसबीसी बीडब्ल्यूएफ वर्ल्ड टूर सुपर 750 टूर्नामेंट, योनेक्स-सनराइज इंडिया ओपन 2026 का आयोजन 13 से 18 जनवरी 2026 तक होगा। यह टूर्नामेंट प्रतिष्ठित बीडब्ल्यूएफ विश्व चैंपियनशिप 2026 के लिए एक ड्रेस रिहर्सल के रूप में काम करेगा। इस बार मुकाबले इंदिरा गांधी स्पोर्ट्स कॉम्प्लेक्स के बड़े मल्टी-पर्पज हॉल में होंगे, जिससे दर्शकों को पहले की तुलना में कहीं बड़ा और बेहतर दर्नामेंट देखने का अनुभव मिलेगा। हर साल की तरह इस संस्करण में भी दुनिया के शीर्ष बैडमिंटन खिलाड़ी हिस्सा ले रहे हैं, जिनमें चीन के विश्व चैंपियन शी यू ची, महिला विश्व नंबर-1 आन से यंग और बीडब्ल्यूएफ वर्ल्ड टूर फाइनल्स चैंपियन क्रिटो पोपोव शामिल हैं। अगले पांच दिनों में 20 देशों के कुल 256 खिलाड़ी एक्शन में होंगे, जिनमें चीनी ताइपे 36 खिलाड़ियों के साथ सबसे बड़ा दल भेज रहा है। प्री-

इवेंट प्रेस कॉन्फ्रेंस में सोमवार को पूर्व विश्व चैंपियन पीवी सिंधु ने कहा, हर साल जनवरी की शुरुआत में दिल्ली में इंडिया ओपन खेलना हमेशा अच्छा लगता है। घरेलू मैदान पर खेलकर बहुत खुशी होती है। इससे बेहतर और क्या हो सकता है? प्रशंसक और फेडरेशन हमेशा हमारा पूरा समर्थन करते हैं। हम अपनी पूरी कोशिश करेंगे, 100 प्रतिशत देंगे और उम्मीद है कि यहां अच्छे नतीजे हासिल करेंगे। सात्विक और चिराग ने भी खिलाड़ियों को समर्थन देने के लिए स्टेडियम पहुंचने वाले प्रशंसकों की जमकर सराहना की और भरोसा जताया कि स्टेडियम की क्षमता बढ़ने से हर दिन दर्शकों की भारी भीड़ देखने को मिलेगी। चिराग शेठ्टी ने कहा, यहां आकर बहुत खुशी हो रही है। हमने पहली बार 2017 में इंडिया ओपन खेला था और तब से यह टूर्नामेंट हर साल और बड़ा होता गया है। हमने कई टूर्नामेंट जीते हैं, लेकिन 2022 में इंडिया ओपन जीतने से हमें पूरे साल शानदार प्रदर्शन के लिए जबदस्त आत्मविश्वास मिला। इस बार भी हम टूर्नामेंट में जितना आगे जा सकते हैं, उतना जाना चाहेंगे। उम्मीद है कि बड़ी संख्या में प्रशंसक हमें समर्थन देने आएंगे, क्योंकि स्ट्रेडियम का माहौल हमें और बेहतर खेलने के लिए प्रेरित करता है। उनके जोड़ीदार सात्विकसाईराज रंकीरेड्डी ने कहा, गुवाहाटी में विश्व चैंपियनशिप का आयोजन बहुत सफल रहा था। हर साल यह टूर्नामेंट और बड़ा

होता जा रहा है और इस बार हमें और बड़ा स्ट्रेडियम मिला है। अगस्त में इसी वेन्यू पर विश्व चैंपियनशिप खेली जानी है। पिछले साल पहले दौर से ही स्ट्रेडियम खचाखच भरा हुआ था और इस साल भी हमें पूरी उम्मीद है कि दर्शक बड़ी संख्या में आएंगे। यह देखकर खुशी होती है कि हर साल समर्थन बढ़ता जा रहा है। 9,50,000 अमेरिकी डॉलर की इनामी राशि वाला यह प्रतिष्ठित टूर्नामेंट खिलाड़ियों को साल की शुरुआत में महत्वपूर्ण रैंकिंग अंक अर्जित करने का अवसर देगा, जिससे वे अगस्त 2026 में इसी वेन्यू पर होने वाली बीडब्ल्यूएफ विश्व चैंपियनशिप के लिए क्वालिफाई कर सके। इसके साथ ही खिलाड़ियों को यहां की परिस्थितियों के अनुरूप खुद को ढालने का भी मौका मिलेगा। बैडमिंटन एसोसिएशन ऑफ इंडिया (बीई) के महासचिव संजय मिश्रा ने कहा, योनेक्स-सनराइज इंडिया ओपन बीडब्ल्यूएफ वर्ल्ड टूर का एक अहम पड़ाव बन चुका है और खिलाड़ी हमेशा इस प्रतिष्ठित टूर्नामेंट में अपनी छाप छोड़ने को उत्सुक रहते हैं। इस साल खिलाड़ियों के पास टूर्नामेंट में आगे तक जाने और नए वेन्यू की परिस्थितियों से तालमेल बिठाने का अतिरिक्त प्रोत्साहन है, क्योंकि यही वेन्यू बीडब्ल्यूएफ विश्व चैंपियनशिप 2026 के लिए भी इस्तेमाल किया जाएगा, जिसकी मेजबानी भारत 17 वर्षों बाद करने जा रहा है। पूर्व विश्व चैंपियन पीवी सिंधु, जिन्होंने 2009

की बीडब्ल्यूएफ विश्व चैंपियनशिप अपने गृहनगर हैदराबाद में दर्शक दीर्घा से देखी थी, अब अपने देश में विश्व चैंपियनशिप खेलने को लेकर उत्साहित हैं। उनका मानना ​​​​है कि इंडिया ओपन 2026 इसके लिए एक आदर्श तैयारी साबित होगा। सनराइज स्पोर्ट्स इंडिया प्राइवेट लिमिटेड के प्रबंध निदेशक विक्रमादित्य धर ने कहा, योनेक्स-सनराइज भारत में जमीनी स्तर से लेकर शीर्ष स्तर तक बैडमिंटन को बढ़ावा देने में हमेशा अग्रणी रहा है। पिछले एक दशक में इस खेल के विकास और विस्तार पर हमें गर्व है। योनेक्स-सनराइज इंडिया ओपन देश में बैडमिंटन के भविष्य को आकार देने, खिलाड़ियों को प्रेरित करने और पूरे बैडमिंटन समुदाय को एक साथ लाने में अहम भूमिका निभाता है। हमें विश्वास है कि इस सप्ताह के प्रदर्शन को देखी बच्चों को बैडमिंटन अपनाने और भविष्य में उत्कृष्टता हासिल करने के लिए प्रेरित करेंगे। एचएसबीसी इंडिया में इंटरनेशनल वेल्थ एंड प्रीमियर बैंकिंग के प्रमुख संदीप बत्रा ने कहा, हमें बैडमिंटन वनवर्ल्ड फेडरेशन के साथ लगातार आठवें वर्ष अपनी साझेदारी को आगे बढ़ाते हुए बेहद खुशी हो रही है। इस स्तर में भागीदारी और दर्शकों की सहभागिता अभूतपूर्व खेल पर पहुंच रही है। हमारा साझा लक्ष्य हर स्तर पर बैडमिंटन का विकास करना, आने वाली पीढ़ियों को प्रेरित करना और खेल को अधिक सुलभ बनाना है।